



UTTAR PRADESH POLICE

“सुरक्षा आपकी संकल्प हमारा”



प्रेस नोट-21.01.2021

एसओजी व थाना सिरसागंज पुलिस की संयुक्त कार्यवाही।

एसओजी व थाना सिरसागंज पुलिस द्वारा दिनांक 11.12.2020 को थाना सिरसागंज क्षेत्र में की गई अज्ञात व्यक्ति द्वारा हत्या का खुलासा करते हुये हत्यारे को किया गया गिरफ्तार।

- कलयुगी भाई ने अपने ही सगे भाई की हत्या कर किया भाई-भाई के रिश्ते को कलंकित।
- हत्यारे अभियुक्त की पत्नी से मृतक का रहता था झगड़ा-फसाद।
- हत्यारे की पत्नी मृतक द्वारा छींटा-कसी व अश्लील हरकत करने के कारण हत्यारे को छोड़कर चली गई थी अपने पिता के घर।
- पत्नी के न आने से हत्यारे द्वारा क्षुब्ध होकर की गई अपने ही सगे भाई की हत्या।

दिनांक 11.12.2020 को थाना सिरसागंज क्षेत्र में श्रीराम पैलेस मैरिज होम के पास बम्बा नहर किनारे सत्यवीर उर्फ बण्टी का शव पड़ा हुआ मिला, सूचना के आधार पर पुलिस द्वारा अज्ञात में मुकदमा पंजीकृत करते हुये शव का पोस्टमार्टम कराया गया था।

उक्त के क्रम में वरिष्ठ पुलिस अधीक्षक, फिरोजाबाद द्वारा बन्टी की हत्या पर तत्काल संज्ञान लेते हुये अपर पुलिस अधीक्षक, ग्रामीण के नेत्रत्व व क्षेत्राधिकारी सिरसागंज के पर्यवेक्षण में एसओजी व थाना सिरसागंज की संयुक्त टीम गठित कर उपरोक्त हत्या की घटना का शीघ्र से शीघ्र अनावरण कर हत्या करने वाले अभियुक्तों की गिरफ्तारी हेतु निर्देशित किया गया।

उपरोक्त घटनास्थल देहात क्षेत्र के ग्राम महीवुलापुरा कैरावली के पास बम्बा नहर के किनारे बनी झाड़ियों का होने के कारण आस-पास कोई भी भौतिक व तकनीकी साक्ष्य मौजूद नहीं था ऐसी स्थिति में उक्त युवक बन्टी की हत्या के हत्यारों को पकड़ पाना बड़ा ही मुश्किल प्रतीत हो रहा था लगभग 01 महीने से ज्यादा पुलिस टीम द्वारा अथक प्रयास करते हुये मर्डर के खुलासे हेतु आस-पास के लोगों से जानकारी एकत्र कर पूछ-ताछ की जाने लगी तथा श्रीराम पैलेस में हुई शादी-समारोहों में सम्मिलित लड़का व लड़की पक्ष, बैण्ड-बाजे, वेटरों, लाईटमैन व अन्य व्यक्तियों से भी घटना के खुलासे हेतु पूछ-ताछ की गई उक्त के क्रम में गोपनीय व्यक्ति द्वारा जानकारी दी गई कि मृतक बन्टी की हत्या के पीछे उसके ही सगे भाई मनोज का हाथ है पूछ-ताछ हेतु मनोज को थाने पर बुलाया गया तो हत्या करने से साफ इन्कार करने लगा लेकिन जब मनोज के मोबाईल नम्बर की कॉल डिटेल व अन्य साक्ष्यों के आधार पर गहनता से विश्वास में लेकर लगातार 06 से 08 घण्टे तक पूछ-ताछ की गई तो अपने सगे भाई की हत्या बन्टू उर्फ नेपाली के साथ मिलकर किया जाना स्वीकार किया गया। हत्या के पीछे का कारण पूछा गया तो बताया गया कि मेरा भाई बन्टी शराबी और गजेंडी था हम चार भाईयों में सिर्फ मेरी ही शादी हुई है मेरे भाई बन्टी ने मेरी पत्नी के साथ अश्लील हरकत कर दी थी जब भी मेरा भाई घर में घुसता था तभी हम पति-पत्नी में नौक-झोंक होती थी जिस कारण से मेरी पत्नी 01 साल पहले ही मुझे छोड़कर अपने मायके चली गई जिसको मैंने वापस बुलाने के लिये काफी प्रयास किया लेकिन वह मेरे भाई बन्टी के कारण वापस घर नहीं आना चाहती रही थी मैंने गाँव के ही एक बाल्मिक लड़के से बन्टी को गाँव से ले जाने की बात कही लेकिन उसने मना कर दिया उसके बाद मैंने कई बार बन्टी को ठिकाने लगाने का प्रयास भी किया लेकिन मैं सफल नहीं हो पा रहा था एक दिन जब मुझे पता चला कि मेरे ही गाँव के बन्टू उर्फ नेपाली के साथ मेरा भाई बन्टी शराब व नशा करता है तथा शराब और नशे में खर्च हुये पैसों के कारण दोनों में झगड़ा भी होता रहता था इसी बात का फायदा उठाकर मैंने बन्टू उर्फ नेपाली से अपने भाई को रास्ते से हटाने की बात कही। दिनांक 11.12.2020 को बन्टू उर्फ नेपाली ने मेरे भाई बन्टी को अपने साथ बम्बा नहर के किनारे शराब पिलाने के बहाने बुलाया और मैं भी अपने खेतों से होता हुआ वहीं पहुंच गया मेरे भाई के गले में मुफलर पड़ा हुआ था पहले हम दोनों ने उसी मुफलर से उसका गला दबाने का प्रयास किया लेकिन जब वह नहीं मरा तो रस्सी को गले में डालकर काफी देर तक गला दबाते रहे जब वह फड़फड़ाकर मर गया तो हम दोनों अपने-अपने घर चले गये रात का अर्धरा व कुहरा होने

के कारण आस-पास का कोई भी आदमी हमको नहीं देख पाया था। इसलिये मैंने अपने भाई की हत्या परेशान होकर कर दी थी।

गिरफ्तार अभियुक्त:-

➤ मनोज कुमार पुत्र भंवर पाल, नि०-महवुलापुर, कैरावली, थाना-सिरसागंज, फिरोजाबाद।

फरार अभियुक्त:-

➤ बन्टू उर्फ नेपाली पुत्र विजय सिंह, नि०- महवुलापुर, कैरावली, थाना-सिरसागंज, फिरोजाबाद।

अभियुक्त मनोज का आपराधिक इतिहास:-

क्र०स०	मु०अ०स०	धारा	थाना	जनपद
1.	348 / 2000	363 / 366 भा०द०वि०	सिरसागंज	फिरोजाबाद।

बरामदगी:-

हत्या में प्रयुक्त रस्सी -01 अदद।

गिरफ्तार करने वाली टीम:-

1. प्रभारी निरी० गिरीश चन्द्र गौतम, थाना-सिरसागंज, फिरोजाबाद।
2. प्रभारी एसओजी कुलदीप सिंह, जनपद-फिरोजाबाद।
3. उ०नि० रनवीर सिंह, थाना-सिरसागंज, फिरोजाबाद।
4. है०का० 673 आरक्षी शुक्ला, सर्विलान्स सैल, फिरोजाबाद।
5. आरक्षी विजय कुमार, थाना-सिरसागंज, फिरोजाबाद।
6. आरक्षी 1192 नदीम खॉन, एसओजी, फिरोजाबाद।
7. आरक्षी 594 भगत सिंह, एसओजी, फिरोजाबाद।
8. आरक्षी 1412 पवन कुमार, एसओजी, फिरोजाबाद।